



QORTI TA' L-APPELL KRIMINALI

**ONOR. IMHALLEF
DAVID SCICLUNA**

Seduta ta' l-20 ta' Lulju, 2011

Appell Kriminali Numru. 525/2010

Il-Pulizija

v.

Jonathan Sciberras

Il-Qorti,

1. Rat l-imputazzjonijiet migjuba mill-Pulizija Ezekuttiva kontra Jonathan Sciberras talli fl-24 ta' Mejju 2010, għall-habta tas-2.00 a.m. gewwa Triq id-Duluri, Hamrun:

(1) saq vettura bin-numru ta' registrazzjoni CAS-429 u b'nuqqas ta' hsieb, u bi traskuragni jew b'nuqqas ta' hila fl-arti jew professjoni jew b'nuqqas ta' tharis tar-regolamenti tat-traffiku, habat ma' vettura numru EBA-265 u ma' vettura ohra numru BGH-846 u involontarjament ikkaguna hsarat għad-dannu ta' Anthony Grima u Melanie Debarro rispettivament;

(2) meta kien involut f'incident tat-traffiku ma' l-istess vettura naqas li jieqaf u meta kien mehtieg, naqas li jaghti l-partikolaritajiet tieghu u d-dettalji tal-vettura li kien qed isug kif mitlub mil-ligi, u/jew naqas li jirraporta l-imsemmi ncident lill-Pulizija jew Gwardjan Lokali;

(3) saq vettura bin-numru CAS-429 meta kellu l-licenzja tas-sewqan sospiza u meta kien hekk skwalifikat milli jsug b'sentenza tal-Qorti tal-Magistrati (Malta) datata hamsa ta' Novembru 2009 (Magistrat Dr. Saviour Demicoli LL.D);

(4) ikkommetta reat li hu punibbli bil-prigunerija waqt il-perijodu attiv tas-sentenza sospiza mposta fuqu fil-hamsa ta' Novembru 2009 mill-Qorti tal-Magistrati (Malta).

Il-prosekuzzjoni talbet li l-imsemmi Jonathan Sciberras jigi skwalifikat mil-licenzji kollha tieghu tas-sewqan ghal perijodu ta' zmien li l-Qorti jidhrilha xieraq;

2. Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tal-25 ta' Novembru 2010 li permezz taghha dik il-Qorti sabet lill-appellant hati ta' l-imputazzjonijiet dedotti u, wara li rat l-Artikoli 28, 30 u 328 tal-Kap. 9 u l-artikolu 59 tal-Kap. 65 tal-Ligijiet ta' Malta, u l-MVR 67 iddikjarat li s-sentenza moghtija minn dik il-Qorti diversament presjeduta fil-konfront ta' l-imsemmi Jonathan Sciberras fil-5 ta' Novembru 2009, fejn gie kkundannat tliet xhur prigunerija sospizi ghal sentejn, tigi reza operattiva minnufih u inoltre kkundannatu ghal perijodu ta' prigunerija iehor ta' erba' xhur effettivi, kompleksivament ghalhekk seba' xhur prigunerija. Inoltre ordnat l-iskwalifika tal-licenzja tas-sewqan ta' l-istess Jonathan Sciberras ghal perijodu ta' sentejn mid-data tas-sentenza appellata;

3. Rat ir-rikors ta' appell ta' Jonathan Sciberras ipprezentat fis-7 ta' Dicembru 2010 li permezz tieghu talab li din il-Qorti tvarja u timmodifika s-sentenza appellata billi tiddikjarah mhux hati ta' l-ewwel u t-tieni imputazzjonijiet u tilliberah minn kull htija taht dawn iz-zewg imputazzjonijiet u tikkonfermaha fejn instab hati tat-tielet imputazzjoni, b'dan illi tvarja l-piena u timponi piena aktar ekwa u gusta

tenut kont tac-cirkostanzi tal-kaz, u ghar-rigward ir-raba' imputazzjoni tapplika d-diskrezzjoni taghha taht l-artikolu 28B(2) tal-Kodici Kriminali;

4. Rat l-atti kollha tal-kawza; rat il-fedina penali aggornata ta' l-appellant esebita mill-prosekuzzjoni b'ordni ta' din il-Qorti; semghet il-provi; semghet it-trattazzjoni; ikkunsidrat:

5. L-aggravji ta' l-appellant huma fil-qosor is-segwent: (1) li s-sidien li l-vetturi taghhom gew danneggjati xehdu li huma thallsu u ghalhekk urew ix-xewqa li l-proceduri fir-rigward ta' l-appellant ma jitkomplewx. Peress illi fil-kaz tar-reat kontemplat fl-artikolu 328(d) tal-Kap. 9 tal-Ligijiet ta' Malta l-procedimenti jittiehdu biss bil-kwerela tal-parti offiza, u stante li kien hemm rinunzja mill-partijiet offizi, l-ewwel Qorti kellha tiddikjara l-procediment ezawrit fir-rigward ta' l-ewwel imputazzjoni; (2) li l-azzjoni fir-rigward tat-tieni imputazzjoni tinsab preskritta stante li hawn si tratta ta' kontravvenzjoni preskrivibbli bid-dekorrimment ta' tliet xhur. Ic-citazzjoni nharget kwazi erba' xhur wara l-incident; (3) li huwa mhuwix qieghed jikkontesta t-tielet u r-raba' imputazzjonijiet izda jikkontendi li l-piena hi harxa wisq u sproporzjonata ghac-cirkostanzi tal-kaz.

6. B'referenza ghall-ewwel aggravju, il-*proviso* tal-paragrafu (d) ta' l-artikolu 328 tal-Kodici Kriminali jipprovdi: **“Izda fil-kazijiet imsemmijin fil-paragrafu (d), hlief meta hsara tkun kagunata fi proprjeta' pubblika, hlief vettura bil-mutur, jistghu jittiehdu procedimenti biss bil-kwerela tal-parti offiza.”** Kemm Anthony Grima kif ukoll Michael DeBarro xehdu quddiem din il-Qorti, iddikjaraw li thallsu tad-danni li sofrew u li m'ghandhomx aktar interess f'dawn il-proceduri. Dan ifisser li huma rinunzjaw ghall-azzjoni kriminali. L-artikolu 545(1) tal-Kodici Kriminali jipprovdi: **“Meta l-azzjoni ma tistax titmexxa hlief b'talba tal-parti privata, il-kwerelant jista', f'kull zmien sa ma tinghata s-sentenza finali, jirrinunzja ghall-kwerela li huwa jkun ga` ghamel.”** Konsegwentement l-ewwel aggravju sejjer jigi milqugh u l-procediment jigi dikjarat ezawrit fir-rigward ta' l-ewwel imputazzjoni.

7. Permezz tat-tieni aggravju l-appellant jghid li l-azzjoni hi preskritta. Kif tajjeb josserva l-appellant, l-artikolu 55(1) tal-Kap. 65 tal-Ligijiet ta' Malta jistabilixxi li, bla hsara ta' kull provvediment iehor ta' l-istess Kap. 65, reati kontra regolamenti maghmula taht l-artikolu 54 tal-Kap. 65 huma punibbli bil-pieni stabbiliti ghal kontravvenzjonijiet fil-Kodici Kriminali, b'dan li l-ammenda m'ghandhiex tkun ta' anqas minn hdax-il euro u hamsa u sittin centezmu (€11.65). Konsegwentement, u stante li ma hemm l-ebda provvediment li jindika l-kuntrarju, ir-reat li tieghu gie akkuzat l-appellant permezz tat-tieni imputazzjoni bi ksur tar-regolament 67 ta' l-Avviz Legali 128/1994 kif sussegwentement emendat (Regolamenti dwar il-Vetturi bil-Mutur), huwa reat kontravvenzjonali preskrivibbli bid-dekorriment ta' perijodu ta' tliet xhur skond l-artikolu 688(f) tal-Kap. 9 tal-Ligijiet ta' Malta. L-incident in kwistjoni sehh fl-24 ta' Mejju 2010. Ic-citazzjoni nharget fl-20 ta' Settembru 2010 (ara timbru a fol. 1 tal-process) u naturalment notifikata lill-appellant wara dik id-data. Jigifieri fid-data li nharget c-citazzjoni kienu diga` ghaddew aktar minn tliet xhur. Il-preskrizzjoni hi sollevabbli *ex officio* mill-Qorti (artikolu 694 tal-Kap. 9 tal-Ligijiet ta' Malta) u ghalhekk kellha titqajjem mill-ewwel Qorti. Kwindi t-tieni aggravju huwa milqugh.

8. It-tielet aggravju jirrigwarda l-piena. Filwaqt illi in vista ta' dak li gie deciz dwar l-ewwel zewg aggravji jrid ikun hemm necessarjament temperament fil-piena, din il-Qorti hi tal-fehma illi qabel ma tghaddi ghad-decizjoni taghha hemm lok li jithejja *pre-sentencing investigation report* sabiex din il-Qorti jkollha stampa ahjar tac-cirkostanzi ta' l-appellant.

9. Ghal dawn il-motivi tiddeciedi billi tilqa' l-ewwel zewg aggravji, tirrifirma s-sentenza appellata billi tirrevokaha in kwantu sabet lill-appellant hati ta' l-ewwel zewg imputazzjonijiet u minflok tiddikjara l-procediment ezawrit fir-rigward ta' l-ewwel imputazzjoni u tiddikjarah mhux hati tat-tieni imputazzjoni u minnha tilliberah, filwaqt illi tirrizerva li tipprovdi dwar il-piena wara li jsir *pre-sentencing investigation report*. Ghalhekk tordna notifika ta' din is-sentenza lill-Ufficial Principali tal-*Probation*

Kopja Informali ta' Sentenza

sabiex isir tali *pre-sentencing investigation report* sassewta li ghalha dan l-appell qieghed jigi differit, u cioe` l-14 ta' Settembru 2011.

< Sentenza Finali >

-----TMIEM-----